

FAQs

Q.1 ਮੈਂ ਨਕਲ/ਫਰਦ ਜਮਾਬੰਦੀ ਲੈਣੀ ਹੈ ਮੈਨੂੰ ਕਿੱਥੇ ਮਿਲੇਗੀ।

Ans: - I. ਕੰਪਿਊਟਰਾਈਜ਼ਡ ਰਿਕਾਰਡ/ਜਮਾਬੰਦੀ ਦੀ ਨਕਲ ਫਰਦ ਕੇਂਦਰ ਤੋਂ ਅਤੇ ਪੁਰਾਣੀਆਂ ਜਮਾਬੰਦੀਆਂ ਦੀ ਨਕਲ ਪਟਵਾਰੀ ਹਲਕਾ ਤੋਂ ਮਿਲੇਗੀ।
II. ਮੁਕੰਮਲ ਹੋ ਕੇ ਸਦਰ ਰਿਕਾਰਡ ਰੂਮ ਵਿੱਚ ਜਮ੍ਹਾਂ ਹੋ ਚੁੱਕੀਆਂ ਜਮਾਬੰਦੀਆਂ ਦੀ ਨਕਲ ਸਦਰ ਰਿਕਾਰਡ ਰੂਮ ਵਿੱਚੋਂ ਵੀ ਮਿਲ ਸਕਦੀ ਹੈ।

Q.2 ਮਿਸਲ ਹਕੀਅਤ ਦੀ ਨਕਲ ਕਿੱਥੋਂ ਮਿਲੇਗੀ।

Ans: - 1. ਪਟਵਾਰੀ ਹਲਕਾ
2. ਸਦਰ ਰਿਕਾਰਡ ਰੂਮ (ਸਦਰ ਕਾਨੂੰਗੋ ਸ਼ਾਖਾ)

Q.3 ਸ਼ਜਰਾ ਲੱਠਾ / ਅਕਸ਼ ਸ਼ਜਰਾ ਕਿਸਤਵਾਰ ਦੀ ਨਕਲ ਕਿੱਥੋਂ ਮਿਲੇਗੀ।

Ans: - ਪਟਵਾਰੀ ਹਲਕਾ

Q.4 ਪਿੰਡ ਦਾ ਅਸਲੀ ਨਕਸ਼ਾ (ਮੁਸਾਵੀ) ਦੀ ਨਕਲ ਕਿੱਥੋਂ ਮਿਲੇਗੀ।

Ans: - 1. ਤਹਿਸੀਲ ਦਫਤਰ ਰਿਕਾਰਡ ਰੂਮ (ਦਫਤਰ ਕਾਨੂੰਗੋ ਸ਼ਾਖਾ)
2. ਜਿਲ੍ਹਾ ਰਿਕਾਰਡ ਰੂਮ (ਸਦਰ ਕਾਨੂੰਗੋ ਸ਼ਾਖਾ)

Q.5 ਮੁਸਾਵੀ ਦੀ ਨਕਲ ਲੈਣ ਲਈ ਮੈਂ ਕਿੱਥੇ ਅਪਲਾਈ ਕਰਨਾ ਹੈ।

Ans: - 1. ਤਹਿਸੀਲ ਦਫਤਰ ਦੀ ਕਾਪਿੰਗ ਏਜੰਸੀ/ਸੁਵਿਧਾ ਸੈਂਟਰ
2. ਜੇ ਜਿਲ੍ਹੇ ਵਿੱਚੋਂ ਤਾਂ ਜਿਲ੍ਹਾ ਕਾਪਿੰਗ ਏਜੰਸੀ/ਸੁਵਿਧਾ ਸੈਂਟਰ

Q.6 ਇੰਤਕਾਲ ਫੈਸਲਾ ਸ਼ੁਦਾ (ਬੈ, ਵਰਾਸਤ, ਤਕਸੀਮ, Any Type Mutation) ਦੀ ਨਕਲ ਕਿੱਥੋਂ ਮਿਲੇਗੀ।

Ans: - 1. ਇੰਤਕਾਲ ਪਰਤ ਪਟਵਾਰ ਦੀ ਨਕਲ ਪਟਵਾਰੀ ਹਲਕਾ ਕੋਲੋਂ
2. ਇੰਤਕਾਲ ਪਰਤ ਸਰਕਾਰ ਦੀ ਨਕਲ : i. ਜੇਕਰ ਇੰਤਕਾਲ ਮੌਜੂਦਾ ਜਮਾਬੰਦੀ ਦੌਰਾਨ ਹੀ ਹੋਇਆ ਹੈ ਤਾਂ ਤਹਿਸੀਲ ਕਾਪਿੰਗ ਏਜੰਸੀ /ਤਹਿਸੀਲ ਸੁਵਿਧਾ ਸੈਂਟਰ
ii. ਜੇਕਰ ਮੌਜੂਦਾ ਜਮਾਬੰਦੀ ਤੋਂ ਪਹਿਲਾਂ ਦਾ ਫੈਸਲਾ ਸ਼ੁਦਾ ਇੰਤਕਾਲ ਹੈ ਤਾਂ ਜਿਲ੍ਹਾ ਕਾਪਿੰਗ ਏਜੰਸੀ /ਜਿਲ੍ਹਾ ਸੁਵਿਧਾ ਸੈਂਟਰ

Q.7 ਇੰਤਕਾਲ ਦੀ ਫੀਸ ਕਿੰਨੀ ਹੈ?

Ans: - ਇੰਤਕਾਲ ਫੈਸਲਾ ਕਰਨ ਦੀ ਫੀਸ 300 ਰੁਪਏ ਹੈ ਅਤੇ ਇਹ ਫੀਸ ਫੈਸਲਾ ਕਰਨ ਵਾਲਾ ਅਧਿਕਾਰੀ ਪ੍ਰਾਪਤ ਕਰੇਗਾ।

Q.8 ਮੈਂ ਆਪਣੇ ਬਾਪ ਜਾਂ ਕਿਸੇ ਵੀ ਹੋਰ ਰਿਸ਼ਤੇਦਾਰ (ਦਾਦਾ, ਭੈਣ, ਭਰਾ, ਮਾਂ ਆਦਿ) ਦੀ ਵਰਾਸਤ ਦਾ ਇੰਤਕਾਲ ਕਰਵਾਉਣਾ ਹੈ ਕਿਵੇਂ ਕਰਵਾ ਸਕਾਂਗਾ।

Ans: - 1. ਜਿਸ ਵੀ ਵਿਅਕਤੀ ਦੀ ਵਰਾਸਤ ਦਾ ਇੰਤਕਾਲ ਕਰਵਾਉਣਾ ਹੈ ਉਸ ਦੀ ਮੌਤ ਦਾ ਸਰਟੀਫਿਕੇਟ ਨੂੰ ਅਤੇ ਵਾਰਸਾਂ ਦੀ ਜਾਣਕਾਰੀ ਪਟਵਾਰੀ ਹਲਕਾ ਨੂੰ ਦਿਓ ਅਤੇ ਜੇਕਰ ਮ੍ਰਿਤਕ ਨੇ ਕੋਈ ਵਸੀਅਤ ਕੀਤੀ ਤਾਂ ਉਹ ਵੀ ਪਟਵਾਰੀ ਹਲਕਾ ਨੂੰ ਦਿੱਤੀ ਜਾਵੇ। ਪਟਵਾਰੀ ਹਲਕਾ ਇੰਤਕਾਲ ਦਰਜ ਕਰਵਾ ਦੇਵੇਗਾ।
2. ਕਾਨੂੰਗੋ ਹਲਕਾ ਫਿਰ ਇੰਤਕਾਲ ਵੈਰੀਫਾਈ ਕਰੇਗਾ।
3. ਫਿਰ ਸਬੰਧਤ ਸੀ.ਆਰ.ਓ. ਵਾਰਸਾਂ ਨੂੰ ਸੁਣ ਕੇ ਇੰਤਕਾਲ ਫੈਸਲਾ ਕਰ ਦੇਵੇਗਾ।

Q.9 ਖਸਰਾ ਗਿਰਦਾਵਰੀ ਦੀ ਨਕਲ ਕਿੱਥੋਂ ਮਿਲੇਗੀ।

Ans: - ਪਟਵਾਰੀ ਹਲਕਾ ਪਾਸੋਂ (12 ਸਾਲ ਤੱਕ ਗਿਰਦਾਵਰੀਆਂ ਦੀ)

Q.10 ਮੇਰੇ ਖੇਤਾਂ ਦੀ ਗਿਰਦਾਵਰੀ ਗਲਤ ਦਰਜ ਹੋਈ ਪਈ ਹੈ ਕਿਵੇਂ ਦਰੁਸਤ ਕਰਵਾ ਸਕਦੇ ਹਾਂ

Ans: - 1. ਜੇਕਰ ਕਿਸਮ ਜਮੀਨ ਦੀ ਗਲਤੀ ਹੈ ਤਾਂ ਪਟਵਾਰੀ ਹਲਕਾ ਨਾਲ ਗਿਰਦਾਵਰੀ ਸਮੇਂ ਸੰਪਰਕ ਕਰਕੇ ਠੀਕ ਕਰਵਾ ਲਵੋ ਜਾਂ ਸਬੰਧਤ ਸੀ.ਆਰ.ਓ. ਨੂੰ ਦਰਖਾਸਤ ਦੇ ਦਿਓ, ਪਟਵਾਰੀ ਹਲਕਾ ਗਿਰਦਾਵਰੀ ਸਮੇਂ ਮੌਕੇ ਅਨੁਸਾਰ ਕਿਸਮ ਠੀਕ ਕਰ ਦੇਵੇਗਾ।

2. ਜੇਕਰ ਕਾਸ਼ਤਕਾਰ ਦੀ ਤਬਦੀਲੀ ਰਿਕਾਰਡ ਵਿੱਚ ਦਰੁਸਤ ਕਰਨੀ ਹੈ ਤਾਂ ਤੁਸੀਂ ਸਬੰਧਤ ਸੀ.ਆਰ.ਓ. ਦੇ ਕੇਸ ਫਾਇਲ ਕਰੋ।

Q.11 ਨਿਸ਼ਾਨਦੇਹੀ ਲੈਣ ਲਈ ਕੀ ਕਰਨਾ ਹੈ ਜੀ।

Ans: - ਕੋਈ ਵੀ ਮਾਲਕ ਆਪਣੀ ਜਮੀਨ ਦੀ ਜਮਾਬੰਦੀ ਦੀ ਨਕਲ ਅਤੇ ਦਰਖਾਸਤ ਨਾਲ ਲਾ ਕੇ ਸਬੰਧਤ ਸੀ.ਆਰ.ਓ. ਨੂੰ ਨਿਸ਼ਾਨਦੇਹੀ ਲਈ ਦਰਖਾਸਤ ਦੇ ਸਕਦਾ ਹੈ।

Q.12 ਨਿਸ਼ਾਨਦੇਹੀ ਕਿੰਨੇ ਦਿਨਾਂ ਵਿੱਚ ਹੋ ਜਾਵੇਗੀ।

Ans: - ਦਰਖਾਸਤ ਦੇਣ ਦੀ ਮਿਤੀ ਤੋਂ 45 ਦਿਨਾਂ ਦੇ ਅੰਦਰ ਅੰਦਰ।

Q.13 ਕੀ ਸਾਂਝੇ ਖਾਤੇ ਵਿੱਚੋਂ ਨਿਸ਼ਾਨਦੇਹੀ ਹੋ ਸਕਦੀ ਹੈ।

Ans: - ਸਾਂਝੇ ਖਾਤੇ ਦੀ ਨਿਸ਼ਾਨਦੇਹੀ ਹੋ ਸਕਦੀ ਹੈ ਪਰ ਨਿਸ਼ਾਨਦੇਹੀ ਵਿੱਚੋਂ ਭੱਟ ਦੀ ਵੰਡ ਨਹੀਂ ਕੀਤੀ ਜਾਵੇਗੀ।

Q.14 ਮੇਰਾ 10 ਮਰਲੇ ਦਾ ਪਲਾਟ ਹੈ ਕੀ ਇਸ ਦੀ ਨਿਸ਼ਾਨਦੇਹੀ ਹੋ ਜਾਵੇਗੀ।

Ans: - i. ਅਗਰ ਆਪ ਜੀ ਦੇ ਪਲਾਟ ਦਾ ਰਕਬਾ 10 ਮਰਲੇ ਦਾ ਹੈ, ਤਾਂ ਨਿਸ਼ਾਨਦੇਹੀ ਹੋ ਸਕਦੀ ਹੈ।

ii. ਜੇਕਰ ਪਲਾਟ ਸਾਂਝੇ ਖਾਤੇ ਵਿੱਚ ਹੈ ਤਾਂ ਆਪ ਜੀ ਦੇ 10 ਮਰਲੇ ਪਲਾਟ ਦੀ ਵੱਖਰੇ ਤੌਰ ਤੇ ਨਿਸ਼ਾਨਦੇਹੀ ਨਹੀਂ ਕੀਤੀ ਜਾ ਸਕਦੀ।

Q.15 ਨਿਸ਼ਾਨਦੇਹੀ ਕਰਾਉਣ ਦੇ ਬਾਵਜੂਦ ਕਬਜ਼ਾ ਨਹੀਂ ਮਿਲ ਰਿਹਾ।

Ans: - ਤੁਸੀਂ ਨਿਸ਼ਾਨਦੇਹੀ ਦੀ ਨਕਲ ਲੈ ਕੇ ਸਿਵਲ ਕੋਰਟ ਵਿੱਚ ਚਾਰਜੇਈ (ਕੇਸ) ਕਰੋ।

Q.16 ਨਿਸ਼ਾਨਦੇਹੀ ਦੀ ਨਕਲ ਕਿੱਥੇ ਮਿਲੇਗੀ।

Ans: - ਨਿਸ਼ਾਨਦੇਹੀ ਦੀ ਤਸਦੀਕਸ਼ੁਦਾ ਨਕਲ ਸਬੰਧਤ ਸੀ.ਆਰ.ਓ. (AC-I, AC-II) ਦੇ ਦਫਤਰ ਵਿੱਚੋਂ ਮਿਲੇਗੀ।

Q.17 ਸ਼ਜਰਾ ਨਸਬ ਦੀ ਨਕਲ ਕਿੱਥੋਂ ਮਿਲੇਗੀ।

Ans: - ਜਿਸ ਜਮਾਬੰਦੀ ਨਾਲ ਸਬੰਧਤ ਸ਼ਜਰਾ ਨਸਬ ਦੀ ਨਕਲ ਤੁਸੀਂ ਲੈਣਾ ਚਾਹੁੰਦੇ ਹੋ, ਉਸ ਦੀ ਨਕਲ ਤੁਸੀਂ ਪਟਵਾਰੀ ਹਲਕਾ ਜਾਂ ਤੁਸੀਂ ਸਦਰ ਰਿਕਾਰਡ ਰੂਮ (ਸਦਰ ਕਾਨੂੰਗੋ ਸ਼ਾਖਾ) ਵਿੱਚੋਂ ਵੀ ਪ੍ਰਾਪਤ ਕਰ ਸਕਦੇ ਹੋ।

Q.18 ਸ਼ਜਰਾ ਨਸਬ ਦੀ ਨਕਲ ਫੀਸ।

Ans: - ਪਟਵਾਰੀ ਹਲਕਾ ਸ਼ਜਰਾ ਨਸਬ ਦੀ ਨਕਲ 20/- ਰੁਪਏ ਪ੍ਰਤੀ ਘੁਰੀ ਦੇ ਹਿਸਾਬ ਨਾਲ ਫੀਸ ਵਸੂਲ ਕਰੇਗਾ।

Q.19 ਜਮਾਬੰਦੀ ਦੀ ਨਕਲ ਦੀ ਫੀਸ।

Ans: - 20/- ਰੁਪਏ ਪ੍ਰਤੀ ਪੰਨਾ (ਪੇਜ)

Q.20 ਪਟਵਾਰੀ ਹਲਕਾ ਦੀ ਜਮਾਬੰਦੀ ਵਿੱਚ ਕਾਫੀ ਕਟਿੰਗ ਹੈ, ਮੈਂ ਇਸ ਨੂੰ ਕਿਵੇਂ ਚੈਕ ਕਰ ਸਕਦਾ ਹਾਂ ਕਿ ਇਹ ਠੀਕ ਹੈ ਜਾਂ ਗਲਤ।

Ans: - ਜਮਾਬੰਦੀ ਦੀ ਦੂਸਰੀ ਕਾਪੀ (ਪਰਤ ਸਰਕਾਰ) ਸਦਰ ਰਿਕਾਰਡ ਰੂਮ ਵਿੱਚ ਮੌਜੂਦ ਹੁੰਦੀ ਹੈ। ਮੁਆਇਨਾ/ਨਕਲ ਲੈ ਕੇ ਆਪਣੀ ਤਸੱਲੀ ਕਰ ਸਕਦੇ ਹੋ।

Q.21 ਜਮਾਬੰਦੀ ਦੇਖਣ ਤੇ ਜਾਂ ਨਕਲ ਲੈਣ ਤੇ ਪਤਾ ਚਲਿਆ ਕਿ ਮੇਰਾ ਰਕਬਾ/ਮੇਰੀ ਜਮੀਨ ਬੈਂਕ ਕੋਲ ਗਹਿਣੇ (ਆੜ ਰਹਿਣ) ਹੈ ਜਦ ਕਿ ਮੈਂ ਬਹੁਤ ਸਮਾਂ ਪਹਿਲਾਂ ਕਰਜ਼ ਉਤਾਰ ਚੁੱਕਾ ਹਾਂ। ਰਕਬਾ ਕਿਵੇਂ ਕਲੀਅਰ ਹੋਵੇਗਾ।

Ans: - ਤੁਸੀਂ ਜਿਸ ਬੈਂਕ ਤੋਂ ਕਰਜ਼ਾ ਲਿਆ ਸੀ ਉਸ ਬੈਂਕ ਤੋਂ ਕਰਜ਼ਾ ਕਲੀਅਰੈਂਸ ਸਰਟੀਫਿਕੇਟ ਲੈ ਕੇ ਪਟਵਾਰੀ ਹਲਕਾ ਨੂੰ ਦਿਓ ਉਹ ਬਿਨਾਂ ਕਿਸੇ ਸਰਕਾਰੀ ਫੀਸ ਤੋਂ ਰੋਜਨਾਮਚਾ ਵਾਕਿਆਤੀ ਵਿੱਚ ਰਪਟ (ਫਕ ਆੜ ਰਹਿਣ) ਦਰਜ ਕਰਕੇ ਤੁਹਾਡਾ ਰਕਬਾ ਕਲੀਅਰ ਕਰ ਦੇਵੇਗਾ।

Q.22 ਜਮਾਬੰਦੀ ਵਿੱਚ ਕੁਰਕੀ ਦਾ ਨੋਟ ਦਰਜ ਹੈ ਇਹ ਕਿਵੇਂ ਖਤਮ/ਕਲੀਅਰ ਹੋਵੇਗਾ।

Ans: - ਜਿਸ ਅਥਾਰਟੀ/ਅਦਾਲਤ ਨੇ ਕੁਰਕੀ ਦਾ ਆਰਡਰ ਦਿੱਤਾ ਸੀ ਉਸ ਦਾ ਕੁਰਕੀ ਵਾ-ਗੁਜਾਰ/ਕਲੀਅਰੈਂਸ ਦੇ ਆਰਡਰ ਦੀ ਕਾਪੀ ਲੈ ਕੇ ਪਟਵਾਰੀ ਹਲਕਾ ਨੂੰ ਦਿਓ ਉਹ ਬਿਨਾਂ ਕੋਈ ਸਰਕਾਰੀ ਫੀਸ ਲਏ ਲੋੜੀਂਦੀ ਕਾਰਵਾਈ ਕਰ ਦੇਵੇਗਾ।

Q.23 ਮੈਂ ਖਰੀਦੀ ਜਮੀਨ ਦਾ ਇੰਤਕਾਲ ਕਿਵੇਂ ਕਰਵਾ ਸਕਦਾ ਹਾਂ।

Ans: - i. ਪਟਵਾਰੀ ਹਲਕਾ ਪਰਚਾ ਯਾਦਾਸ਼ਤ ਦੇ ਆਧਾਰ ਤੇ 15 ਦਿਨਾਂ ਦੇ ਅੰਦਰ ਅੰਦਰ ਇੰਤਕਾਲ ਆਪ ਹੀ ਦਰਜ ਕਰ ਦਿੰਦਾ ਹੈ। ਪਰ ਇੰਤਕਾਲ ਦਾ ਫੈਸਲਾ ਕਰਵਾਉਣ ਲਈ ਸਬੰਧਤ ਸੀ.ਆਰ.ਓ ਕੋਲ ਪੇਸ਼ ਹੋਣਾ ਪਵੇਗਾ। ਪੇਸ਼ ਹੋਣ ਦੀ ਤਾਰੀਖ ਪਟਵਾਰੀ ਹਲਕਾ ਪਾਸੋਂ ਪਤਾ ਕਰ ਸਕਦੇ ਹੋ।

ii. ਤੁਸੀਂ ਆਪਣੀ ਰਜਿਸਟਰੀ ਲੈ ਕੇ ਖੁਦ ਪਟਵਾਰੀ ਪਾਸ ਜਾ ਕੇ ਇੰਤਕਾਲ ਦਰਜ ਕਰਵਾ ਸਕਦੇ ਹੋ।

Q.24 ਪਰਚਾ ਯਾਦਾਸ਼ਤ ਕੀ ਹੁੰਦਾ ਹੈ।

Ans: - ਇਹ ਇੱਕ ਛਪਿਆ ਹੋਇਆ ਫਾਰਮ ਹੁੰਦਾ ਹੈ ਜਿਸ ਵਿੱਚ ਰਜਿਸਟਰੀ/ਵਸੀਕਾ ਦੇ ਸਾਰੇ ਵੇਰਵੇ ਦਰਜ ਕੀਤੇ ਹੁੰਦੇ ਹਨ ਜੋ ਕਿ ਸਬ-ਰਜਿਸਟਰਾਰ ਵੱਲੋਂ ਯੋਗ ਪ੍ਰਣਾਲੀ ਰਾਹੀਂ ਪਟਵਾਰੀ ਹਲਕਾ ਨੂੰ ਇੰਦਰਾਜ ਦਰਜ ਕਰਨ ਲਈ ਭੇਜਿਆ ਜਾਂਦਾ ਹੈ।

Q.25 ਅਸੀਂ ਦੋ ਧਿਰਾਂ ਨੇ ਜਮੀਨ ਦਾ ਆਪਸ ਵਿੱਚ ਤਬਾਦਲਾ ਕਰ ਲਿਆ ਹੈ ਇਸ ਦਾ ਇੰਤਕਾਲ ਕਿਵੇਂ ਦਰਜ ਹੋਵੇਗਾ।

Ans: - i. ਅਗਰ ਤਬਾਦਲੇ ਵਾਲੀ ਜਮੀਨ ਰੂਰਲ ਹੈ ਤਾਂ ਦੋਹਾਂ ਧਿਰਾਂ ਦਾ ਇਕਰਾਰਨਾਮਾ (25/- ਰੁਪਏ ਦੇ ਅਸ਼ਟਾਮ ਤੇ) ਲਿਖ ਕੇ ਪਟਵਾਰੀ ਪਾਸ ਇੰਦਰਾਜ ਹੋ ਸਕਦਾ ਹੈ।

ii. ਅਗਰ ਤਬਾਦਲੇ ਵਾਲੀ ਜਮੀਨ ਕਿਸੇ ਇੱਕ ਧਿਰ ਦੀ ਜਾਂ ਦੋਵਾਂ ਧਿਰਾਂ ਦੀ ਜਮੀਨ (ਕਾਰਪੋਰੇਸ਼ਨ ਜਾਂ ਮਿਊਂਸਪਲ ਕਮੇਟੀ) ਦੀ ਹੱਦ ਅੰਦਰ ਪੈਂਦੀ ਹੈ ਤਾਂ ਇਕਰਾਰਨਾਮੇ ਨੂੰ ਸਬ ਰਜਿਸਟਰਾਰ ਦੇ ਦਫਤਰ ਵਿੱਚ ਰਜਿਸਟਰ ਕਰਾਉਣਾ ਜ਼ਰੂਰੀ ਹੈ।

Q.26 ਤਬਾਦਲੇ ਦਾ ਇਕਰਾਰਨਾਮਾ ਰਜਿਸਟਰ ਕਰਾਉਣ ਲਈ ਕਿੰਨੀ ਸਟੈਂਪ ਡਿਊਟੀ ਲੱਗਦੀ ਹੈ।

Ans: - ਸਟੈਂਪ ਡਿਊਟੀ ਦੋਹਾਂ ਧਿਰਾਂ ਦੇ ਕੁੱਲ ਰਕਬੇ ਤੇ ਨਹੀਂ ਲੱਗੇਗੀ ਬਲਕਿ ਅੱਧੇ (ਇੱਕ ਧਿਰ) ਦੇ ਰਕਬੇ ਤੇ ਲੱਗੇਗੀ। ਜਿਸ ਦਾ ਵੀ ਕੁਲੈਕਟਰ ਰੇਟ ਵੱਧ ਹੋਵੇ ਪਰ ਸਟੈਂਪ ਡਿਊਟੀ ਦੀ ਭਰਪਾਈ/ਅਦਾਇਗੀ ਦੋਨਾਂ ਧਿਰਾਂ ਨੂੰ ਬਰਾਬਰ ਬਰਾਬਰ ਭਰਨੀ ਪਵੇਗੀ।

Q.27 ਦਰਜ ਹੋਏ ਇੰਤਕਾਲ ਦਾ ਸਟੇਟਸ (ਸਥਿਤੀ) ਕਿੱਥੋਂ ਪਤਾ ਚਲ ਸਕਦਾ ਹੈ।

Ans: - ਸਬੰਧਤ ਹਲਕਾ ਪਟਵਾਰੀ ਤੋਂ ਦਰਜ ਹੋਏ ਇੰਤਕਾਲ ਦਾ ਸਟੇਟਸ ਪਤਾ ਚਲ ਸਕਦਾ ਹੈ ਕਿ ਸਬੰਧਤ ਇੰਤਕਾਲ ਮਨਜ਼ੂਰ/ਨਾ ਮਨਜ਼ੂਰ ਹੋਇਆ/ਵਿਚਾਰ ਅਧੀਨ ਜਾਂ ਫਿਰ ਮੁਤਨਾਂਜਾ ਹੋਇਆ ਹੈ ਅਤੇ ਕਿਸ ਮਾਲ ਅਦਾਲਤ ਵਿੱਚ ਹੈ।